

Bhagavadgita Parayana - Chapter 13

ōṃ śrī paramātmanē namaḥ

atha trayōdaśō'dhyāyaḥ

kṣētrakṣētrajñavibhāgayōgaḥ

arjuna uvācha

prakṛtiṃ puruṣaṃ chaiva kṣētraṃ kṣētrajñamēva cha □

ētat vēditumichChāmi jñānaṃ jñēyaṃ cha kēśava □ 0□

śrī bhagavānuvācha

idaṃ śarīraṃ kauntēya kṣētramityabhidhīyatē □

ētadyō vētti taṃ prāhuḥ kṣētrajña itī tadvidaḥ □ 1□

kṣētrajñaṃ chāpi māṃ viddhi sarvakṣētrēṣu bhārata □

kṣētrakṣētrajñayōrjñānaṃ yattajñānaṃ mataṃ mama □ 2□

tatkṣētraṃ yachcha yādṛkcha yadvikāri yataścha yat □

sa cha yō yatprabhāvaścha tatsamāsēna mē śṛṇu □ 3□

ṛṣibhirbahudhā gītaṃ Chandōbhirvividhaiḥ pṛthak □

brahmasūtrapadaīśchaiva hētumadbhirviniśchitaiḥ □ 4□

mahābhūtānyahaṅkāraḥ buddhiravyaktamēva cha □

indriyāṇi daśaikāṃ cha pañcha chēndriyagōcharāḥ □ 5□

ichChā dvēṣaḥ sukhaṃ duḥkhaṃ saṅghātaśchētanā dhṛtiḥ □

ētatṣētraṃ samāsēna savikāramudāhṛtam □ 6□

amānitvamadambhitvam ahiṃsā kṣāntirārjavam □

āchāryōpāsanaṃ śaucham sthairyamātmavinigrahaḥ □ 7□

indriyārthēṣu vairāgyam anahaṅkāra ēva cha □

janmamṛtyujarāvvyādhi-duḥkhadōṣānudarśanam □ 8□

asaktiranabhiṣvaṅgaḥ putradāragṛhādiṣu □

nityaṃ cha samachittatvam iṣṭāniṣṭōpapattiṣu □ 9□

mayi chānanyayōgēna bhaktiravyabhichāriṇī □

viviktadēśasēvitvam aratirjanasaṃsadi □ 10□

adhyātmajñānanityatvaṃ tattvajñānārthadarśanam □
ētajjñānamiti prōktam ajñānaṃ yadatō'nyathā □ 11□

jñēyaṃ yattatpravakṣyāmi yajjñātvā'mṛtamaśnutē □
anādimatparaṃ brahma na sattannāsaduchyatē □ 12□

sarvataḥ pāṇipādaṃ tat sarvatō'kṣīrōmukham □
sarvataḥ śrutimallōkē sarvamāvṛtya tiṣṭhati □ 13□

sarvēndriyaguṇābhāsaṃ sarvēndriyavivarjitam □
asaktaṃ sarvabhṛchchaiva nirguṇaṃ guṇabhōkṭṛ cha □ 14□

bahirantaścha bhūtānām acharaṃ charamēva cha □
sūkṣmatvāttadavijñēyaṃ dūrasthaṃ chāntikē cha tat □ 15□

avibhaktaṃ cha bhūtēṣu vibhaktamiva cha sthitam □
bhūtabhartṛ cha tajjñēyaṃ grasiṣṇu prabhaviṣṇu cha □ 16□

jyōtiśāmapi tajjyōtiḥ tamaśaḥ paramuchyatē □
jñānaṃ jñēyaṃ jñānagamyaṃ hṛdi sarvasya viṣṭhitam □ 17□

iti kṣētraṃ tathā jñānaṃ jñēyaṃ chōktaṃ samāsataḥ □
madbhakta ētadvijñāya madbhāvāyōpapadyatē □ 18□

prakṛtiṃ puruṣaṃ chaiva viddhyanādī ubhāvapi □
vikārāṃścha guṇāṃśchaiva viddhi prakṛtisambhavān □ 19□

kāryakaraṇakartṛtvē hētuḥ prakṛtiruchyatē □
puruṣaḥ sukhaduḥkhānām bhōkṭṛtvē hēturuchyatē □ 20□

puruṣaḥ prakṛtisthō hi bhukṭē prakṛtijānguṇān □
kāraṇaṃ guṇasaṅgō'sya sadasadyōnijanmasu □ 21□

upadraṣṭā'numantā cha bhartā bhōktā mahēśvaraḥ □
paramātmēti chāpyuktaḥ dēhē'sminpuruṣaḥ paraḥ □ 22□

ya ēvaṃ vētti puruṣaṃ prakṛtiṃ cha guṇaiḥ saha □
sarvathā vartamānō'pi na sa bhūyō'bhijāyatē □ 23□

dhyānēnātmani paśyanti kēchidātmānamātmanā □
anyē sāṅkhyēna yōgēna karmayōgēna chāparē □ 24□

anyē tvēvamajānantaḥ śrutvā'nyēbhya upāsatē □
tē'pi chātitarantyēva mṛtyuṃ śrutiparāyaṇāḥ □ 25□

yāvatsañjāyatē kiñchit sattvaṃ sthāvarajaṅgamam □
kṣētrakṣētrajñasamyōgāt tadviddhi bharatarṣabha □ 26□

samaṃ sarvēṣu bhūtēṣu tiṣṭhantaṃ paramēśvaram □
vinaśyatsvavinaśyantaṃ yaḥ paśyati sa paśyati □ 27□

samaṃ paśyanhi sarvatra samavasthitamīśvaram □
na hinastyātmanā”tmānaṃ tatō yāti parāṃ gatim □ 28□

prakṛtyaiva cha karmāṇi kriyamāṇāni sarvaśaḥ □
yaḥ paśyati tathā”tmānam akartāraṃ sa paśyati □ 29□

yadā bhūtapṛthagbhāvam ēkasthamanupaśyati □
tata ēva cha vistāraṃ brahma sampadyatē tadā □ 30□

anāditvānnirguṇatvāt paramātmāyamavyayaḥ □
śarīrasthō’pi kauntēya na karōti na lipyatē □ 31□

yathā sarvagataṃ sauḥṣmyāt ākāśaṃ nōpalipyatē □
sarvatrāvasthitō dēhē tathā”tmā nōpalipyatē □ 32□

yathā prakāśayatyēkaḥ kṛtsnaṃ lōkamimaṃ raviḥ □
kṣētraṃ kṣētrī tathā kṛtsnaṃ prakāśayati bhārata □ 33□

kṣētrakṣētrajñayōrēvam antaraṃ jñānachakṣuṣā □
bhūtaprakṛtimōkṣaṃ cha yē viduryānti tē param □ 34□

□ ōṃ tatsaditi śrīmadbhagavadgītāsu upaniṣatsu brahmavidyāyāṃ
yōgaśāstrē śrīkṛṣṇārjunasaṃvādē kṣētrakṣētrajñavibhāgayōgō nāma
trayōdaśō’dhyāyaḥ □